



VERAPOLY

ARCHDIOCESAN GAZETTE

വരാപ്പുഴ അതിരൂപതാ ഗസറ്റ്

Vol. LIII - JK 90

2025 JUNE 16

No. 7

CIRCULAR - 14

ജൂൺ 26

അന്തർദേശീയ മയക്കുമരുന്ന് വിരുദ്ധ ദിനാചരണം

‘ലഹരിയെന്ന വിപത്തിനെതിരെ കൈകോർക്കാം’

ക്രിസ്തുവിൽ പ്രിയമുള്ള വൈദികരേ, സന്യസ്തരേ,
സഹോദരീ സഹോദരന്മാരേ,

ഈ കാലഘട്ടത്തിൽ നാം നേരിടുന്ന ഏറ്റവും വലിയ പ്രതിസന്ധി യായി ലഹരിവ്യാപനം മാറിയിരിക്കുകയാണല്ലോ. രാസലഹരിയു ടെയും മറ്റു ലഹരി പദാർത്ഥങ്ങളുടെയും വ്യാപനം പ്രത്യക്ഷമായോ പരോക്ഷമായോ നാമേവരെയും ബാധിച്ചുകൊണ്ടിരിക്കുന്നു. വലി യൊരു വിഭാഗം യുവജനങ്ങൾ രാസലഹരിയുടെ നീരാളിപ്പിടുത്തത്തിൽ അകപ്പെട്ടുകഴിഞ്ഞിട്ടുണ്ട്. സ്കൂൾ കുട്ടികൾക്കിടയിൽവരെ മാരകമായ ലഹരി പദാർത്ഥങ്ങളുടെ ഉപയോഗം പലയിടങ്ങളിലായി റിപ്പോർട്ട് ചെയ്യപ്പെടുന്നു. ലഹരി മാഫിയയുടെ അദൃശ്യകരങ്ങൾ നമ്മുടെ പരിസരങ്ങളിലേയ്ക്കൊക്കെയും നീണ്ടിരിക്കുന്നു എന്നുള്ളത് ഭയപ്പെ ടുത്തുന്ന ഒരു യാഥാർഥ്യം തന്നെയാണ്.

കേരള നിയമസഭയിൽ ഈ വർഷം അവതരിപ്പിക്കപ്പെട്ട കണക്കു കൾ പ്രകാരം 18 വയസിൽ താഴെയുള്ള 2888 കുട്ടികൾ 2024-ൽ ലഹരി

വിമുക്തിക്കായി ചികിത്സ തേടിയിട്ടുണ്ട്. സംസ്ഥാന എക്സൈസ് വകുപ്പിന്റെ കണക്കുകളനുസരിച്ച്, ഈ വർഷം ജനുവരി, ഫെബ്രുവരി മാസങ്ങളിൽ മാത്രം മയക്കുമരുന്ന് കടത്ത്, വിൽപ്പന തുടങ്ങിയ കുറ്റകൃത്യങ്ങൾ ചെയ്ത 18 വയസിൽ താഴെയുള്ള 36 പേർക്കെതിരെ കേസുകൾ രജിസ്റ്റർ ചെയ്യപ്പെട്ടു. കൂടാതെ, കേരളത്തിലെ 1057 സ്കൂളുകളെ ലഹരിമാഫിയകൾ ലക്ഷ്യം വച്ചിരിക്കുന്നതായുള്ള ഇന്റലിജൻസ് റിപ്പോർട്ട് 2023-ൽ എക്സൈസ് വകുപ്പിന് ലഭിച്ചിരുന്നു. സ്കൂൾ കുട്ടികൾക്കിടയിൽ ആശങ്കാജനകമായ വിധത്തിൽ മയക്കുമരുന്ന് വിപണനവും ഉപയോഗവും വർദ്ധിക്കുന്നതിന്റെ സൂചനകളാണ് ഇവ. സ്കൂളുകളേക്കാൾ വളരെയധികമായി കേരളത്തിലെ ഉന്നത വിദ്യാഭ്യാസ സ്ഥാപനങ്ങളും ലഹരിമാഫിയകളുടെ പിടിയിലാണ് എന്നാണ് റിപ്പോർട്ടുകൾ.

ഈ വർഷം മാർച്ച് 12-ന് ലോക്സഭയിൽ വെളിപ്പെടുത്തിയ കണക്കുകൾ പ്രകാരം 2022 മുതൽ 2024 വരെയുള്ള മൂന്നുവർഷങ്ങൾക്കിടയിൽ കേരളത്തിൽ NDPS ആക്ട് പ്രകാരം 85334 കേസുകളാണ് രജിസ്റ്റർ ചെയ്യപ്പെട്ടിട്ടുള്ളത്. മുൻവർഷങ്ങളിലേതിനേക്കാൾ വലിയ വർദ്ധനവാണ് ആ കണക്കുകൾ വ്യക്തമാക്കുന്നത്. മയക്കുമരുന്ന് സംബന്ധമായ കേസുകൾ ഇന്ത്യയിൽ ഏറ്റവും അധികം രജിസ്റ്റർ ചെയ്യപ്പെടുന്ന സംസ്ഥാനമായി നമ്മുടെ കൊച്ചുകേരളം മാറിയിരിക്കുന്നു. 35883 കേസുകൾ രജിസ്റ്റർ ചെയ്ത് രണ്ടാം സ്ഥാനത്തുള്ള മഹാരാഷ്ട്രയുടെ ഇരട്ടിയിലധികം കേസുകളാണ് കേരളത്തിൽ രജിസ്റ്റർ ചെയ്യപ്പെട്ടിട്ടുള്ളത്. കൂടാതെ 25.85 കിലോ രാസലഹരി വസ്തുക്കൾ 2024-ൽ കേരളത്തിൽ നിന്ന് പിടികൂടി.

ലഹരി വിൽപ്പനയുടെ കണ്ണികളായി പ്രവർത്തിക്കുന്നവർ ലഹരി വസ്തുവെന്ന് തിരിച്ചറിയാനാവാത്തവിധത്തിൽ ചോക്കലേറ്റുകളുടെയും പാനീയങ്ങളുടെയും രൂപത്തിൽ രാസലഹരി വിദ്യാർത്ഥികൾക്കിടയിൽ പ്രചരിപ്പിക്കുന്നു എന്ന വസ്തുത ചില സമീപകാല സംഭവങ്ങളിൽനിന്ന് വ്യക്തമാണ്. സ്കൂൾ - കോളേജ് വിദ്യാർത്ഥികൾക്ക് പാനീയങ്ങളിൽ രാസലഹരിപദാർത്ഥങ്ങൾ ചേർത്തു നൽകി അവരെ ലഹരിക്ക് അടിമകളാക്കി മാറ്റാനുള്ള നീക്കങ്ങൾ നടക്കുന്നതായി അടുത്തകാലത്ത് ലഹരി വിമുക്തി നേടിയ ഒരു വ്യക്തി ചാനലുകളിൽ

നടത്തിയ വെളിപ്പെടുത്തൽ, ഏതാനും ആഴ്ചകൾക്ക് മുമ്പ് മാതൃക ലഹരി കലർന്ന ചോക്കലേറ്റ് പായ്ക്കറ്റുകൾ കൊച്ചി വിമാനത്താവളത്തിൽനിന്ന് പിടികൂടിയത് തുടങ്ങിയ സംഭവങ്ങൾ ഈ വിഷയത്തിൽ കൂടുതൽ ജാഗ്രത പുലർത്താൻ നമ്മെ നിർബ്ബന്ധിതരാക്കുന്നു.

സ്കൂൾ - കോളേജ് വിദ്യാർത്ഥികൾക്കിടയിലെന്നതിനേക്കാൾ പട്ടണങ്ങൾ കേന്ദ്രീകരിച്ച് വിവിധ മേഖലകളിൽ ജോലിചെയ്യുന്ന യുവജനങ്ങൾക്കിടയിലും രാസലഹരിയുടെ ഉപയോഗം വളരെ വർദ്ധിച്ചിരിക്കുന്നതായാണ് റിപ്പോർട്ടുകൾ. മയക്കുമരുന്ന് കടത്തും വിപണനവുമായി ബന്ധപ്പെട്ട് കേസുകളിൽ അകപ്പെടുന്നവരിൽ 60 ശതമാനത്തിലധികം പേരും 25 വയസിൽ താഴെയുള്ളവരാണ്. അനേകം യുവജനങ്ങൾ മയക്കുമരുന്ന് കെണികളിൽ അകപ്പെട്ടുകൊണ്ടിരിക്കുന്നു എന്ന് ഇത്തരം റിപ്പോർട്ടുകളിൽനിന്ന് വ്യക്തമാകുന്നു.

മയക്കുമരുന്ന് ഉപയോഗം വർദ്ധിച്ചുകൊണ്ടിരിക്കുന്നതിന് ആനുപാതികമായി അക്രമ സംഭവങ്ങൾ, അപകടങ്ങൾ, ആത്മഹത്യാപ്രവണതകൾ, ലൈംഗിക അതിക്രമങ്ങൾ തുടങ്ങിയവ നമ്മുടെ നാട്ടിൽ കൂത്തനെ ഉയർന്നുകൊണ്ടിരിക്കുന്നതും നാം വിചിന്തന വിഷയമാക്കേണ്ടതുണ്ട്. ഇത്തരം കാരണങ്ങളാൽ സാമൂഹിക സുരക്ഷിതത്വം കുറഞ്ഞുകൊണ്ടിരിക്കുന്നത് ഈ കാലഘട്ടത്തിൽ നാം നേരിടുന്ന പ്രധാന വെല്ലുവിളികളിൽ ഒന്നാണ്.

രാസലഹരികൾ ഉപയോഗിച്ചുശീലിക്കുന്ന പക്ഷം അതിൽ നിന്നുള്ള വിമുക്തി ദുഷ്കരമാണ് എന്ന വസ്തുത നാം ഗൗരവമായി പരിഗണിക്കുകയും അക്കാര്യം വിദ്യാർത്ഥികളെയും യുവജനങ്ങളെയും ബോധ്യപ്പെടുത്തുകയും വേണം. മക്കൾ രാസലഹരികൾക്ക് അടിമപ്പെട്ട് കുടുംബത്തിൽ പ്രതിസന്ധികൾ രൂപപ്പെടുമ്പോഴും ആ വിവരം മൂടി വയ്ക്കുകയും അവരെ ചികിത്സകൾക്ക് വിധേയരാക്കാൻ മടികാണിക്കുകയും ചെയ്യുന്ന പ്രവണത മാതാപിതാക്കളിൽ കാണപ്പെടുന്നുണ്ട്. ലഹരിഅടിമത്തം ശ്രദ്ധയിൽ പെടുന്നപക്ഷം ശാസ്ത്രീയമായ ചികിത്സകൾക്ക് അവരെ വിധേയരാക്കാൻ മാതാപിതാക്കൾ പ്രത്യേകം ശ്രദ്ധിക്കേണ്ടതുണ്ട്.

ജൂൺ 3, 4 തീയതികളിൽ എറണാകുളം പിഒസിയിൽ സമ്മേളിച്ച കെസിബിസി സമ്മേളനം ലഹരി വ്യാപനത്തിന്റെ ഇത്തരം ആശങ്കാ

ജനകമായ സാഹചര്യങ്ങളെക്കുറിച്ച് ഗൗരവമായി ചർച്ച ചെയ്തു. മയക്കുമരുന്ന് ഉപയോഗത്തെ പ്രതിരോധിക്കുന്നതിന് സർക്കാർ സ്വീകരിക്കുന്ന നടപടികളോടു ചേർന്നുനിന്നുകൊണ്ട് ഈ മഹാവിപത്തിനെ ഉന്മൂലനം ചെയ്യാനും വിദ്യാർത്ഥികളെയും യുവജനങ്ങളെയും കുടുംബങ്ങളെയും പ്രബുദ്ധരാക്കാനും ഫലപ്രദമായ പദ്ധതികൾ ഇക്കാലഘട്ടത്തിൽ നാം നടപ്പാക്കേണ്ടതുണ്ട്. അതിന് ആദ്യപടിയിായി ഈ വരുന്ന ജൂൺ 26-ന് അന്തർദേശീയ മയക്കുമരുന്ന് വിരുദ്ധ ദിനത്തോടനുബന്ധിച്ച് കേരള സഭയുടെ കീഴിലുള്ള എല്ലാ വിദ്യാഭ്യാസ സ്ഥാപനങ്ങളിലും രാവിലെ നടത്തുന്ന അസംബ്ലിയോടനുബന്ധിച്ച് ബോധവൽക്കരണ പരിപാടികളും ലഹരിവിരുദ്ധ പ്രതിജ്ഞയും നടത്താൻ കത്തോലിക്കാ മെത്രാൻ സമിതി നിർദ്ദേശിക്കുന്നു. വിദ്യാർത്ഥികൾക്ക് കൃത്യമായ ജാഗ്രത സന്ദേശം നൽകുന്നതോടൊപ്പം സ്കൂൾ - കോളേജ് അധികൃതർ അന്നേദിവസം ആചരിക്കണമെന്ന് ഓർമ്മിപ്പിക്കുന്നു. അന്നേദിവസം ഉപയോഗിക്കുന്നതിനുള്ള ലഹരി വിരുദ്ധ പ്രതിജ്ഞ ഇതോടൊപ്പം അയയ്ക്കുന്നു.

ഇനിയും ആരും ലഹരിയുടെ കെണികളിൽ വീഴാതിരിക്കാൻ ജാഗ്രതയുള്ള സമൂഹമായി സഹോദരരുടെ കാവൽക്കാരായി പ്രവർത്തിച്ചുകൊണ്ട് ലഹരിവ്യാപനത്തിനെതിരായ പോരാട്ടത്തിൽ നമുക്കേ വർക്കും കൈകോർക്കാം.

കർദ്ദിനാൾ ബസേലിയോസ് ക്ലീമിസ് കാതോലിക്കാ ബാവ
കെസിബിസി പ്രസിഡന്റ്

ബിഷപ്പ് മാർ പോളി കണ്ണക്കാടൻ
കെസിബിസി വൈസ് പ്രസിഡന്റ്

ബിഷപ്പ് ഡോ. അലക്സ് വടക്കുംതല
കെസിബിസി സെക്രട്ടറി ജനറൽ

N.B.: ഈ സർക്കുലർ 2025 ജൂൺ 22-ാം തീയതി ഞായറാഴ്ച ദിവ്യബലി മധ്യേ വായിക്കുകയോ ഇതിലെ വിവരങ്ങൾ ജനങ്ങളെ അറിയിക്കുകയോ ചെയ്യേണ്ടതാണ്.

CIRCULAR - 15

പരിഷ്കരിച്ച പിഒസി ബൈബിൾ വിശ്വാസി സമൂഹത്തിന്റെ ഉപയോഗത്തിനായി സമർപ്പിക്കുന്ന വേളയിൽ കേരള കത്തോലിക്കാ മെത്രാൻ സമിതി പുറപ്പെടുവിക്കുന്ന സർക്കുലർ

മിശിഹായിൽ പ്രിയ സഹോദരീസഹോദരന്മാരേ,

2008-ൽ ആരംഭിച്ച്, നീണ്ട 16 വർഷത്തെ പരിശ്രമഫലമായുള്ള പരിഷ്കരിച്ച പിഒസി ബൈബിൾ (Revised POC Bible) സഭയ്ക്ക് സമർപ്പിക്കുമ്പോൾ, കേരളസഭയ്ക്കും കേരള കത്തോലിക്കാ മെത്രാൻ സമിതിയ്ക്കും പിഒസിയിലും കെസിബിസി ബൈബിൾ കമ്മീഷനും ഇത് അഭിമാനത്തിന്റെ ചരിത്രമുഹൂർത്തമാണ്. കെസിബിസി ബൈബിൾ കമ്മീഷൻ മലയാളത്തിലേക്ക് വിവർത്തനം ചെയ്ത്, പിഒസി ആദ്യമായി സമ്പൂർണ്ണ ബൈബിൾ പ്രസിദ്ധീകരിച്ചത് 1981-ലാണ്. ഭാഷാലാളിത്യത്താലും വായനക്ഷമതയാലും പരക്കെ ജനകീയത നേടിയ പിഒസി ബൈബിൾ, കഴിഞ്ഞ നാല്പതിൽപരം വർഷങ്ങളായി വായിക്കാനും പഠിക്കാനും ധ്യാനിക്കാനും അനേകംപേർ താത്പര്യപൂർവ്വം ഉപയോഗിച്ചുവരുന്നു.

വിശുദ്ധഗ്രന്ഥത്തിന്റെ മൂലരൂപത്തോടു വിശ്വസ്തത പുലർത്തുന്നതും പ്രമാദരഹിതവുമായ വിവർത്തനങ്ങൾ ദൈവജനത്തിനു ലഭ്യമാക്കാൻ ശ്രദ്ധിക്കണമെന്ന് രണ്ടാം വത്തിക്കാൻ കൗൺസിൽ (ദൈവവചനം ഖ. 22) നിർദ്ദേശിക്കുന്നു. 2010-ൽ ബനഡിക്ട് പതിനാറാമൻ പാപ്പാ പുറത്തിറക്കിയ, “കർത്താവിന്റെ വചനം” (*Verbum Domini*) എന്ന സിനഡനന്തര അപ്പസ്തോലിക ആഹ്വാനവും ബൈബിൾ പരിഭാഷ നടത്തുന്നതിന്റെയും ബൈബിൾ സംബന്ധ പഠനങ്ങളുടെ പുരോഗതി അനുസരിച്ച് പരിഭാഷകൾ പരിഷ്കരിക്കുന്നതിന്റെയും പ്രാധാന്യം ഊന്നിപറയുന്നു (ഖ.115 കാണുക). ഈ ലക്ഷ്യത്തെ മുന്നിൽ കണ്ടുകൊണ്ട് സമീപകാലങ്ങളിൽ ആധുനിക ഭാഷകളിലെ ബൈബിൾ വിവർത്തനങ്ങൾ പരിഷ്കരിക്കപ്പെട്ടിട്ടുണ്ട്. ഉദാഹരണത്തിന്, ഇംഗ്ലീഷ്, ഇറ്റാലിയൻ, ജർമ്മൻ തുടങ്ങിയ ഭാഷകളിൽ ഇതിനോടകം പരിഷ്കരിച്ച പതിപ്പുകൾ പ്രസിദ്ധീകരിക്കപ്പെട്ടിട്ടുണ്ട്. 2008-ൽ ആരംഭിച്ച പിഒസി ബൈബിളിന്റെ പരിഷ്ക്കരണം വിവിധഘട്ടങ്ങളിലൂടെ കടന്നു പോയി 2024-ൽ പൂർത്തീകരിക്കപ്പെട്ടു. ബൈബിൾ പരിഷ്ക്കരണപ്രക്രിയയിൽ പ്രവർത്തിച്ച ബൈബിൾ പണ്ഡിതർക്കും ഭാഷാ സംശോധന നട

ത്തിയവർക്കും സഹായികളായിരുന്ന മറ്റൊരാൾക്കും അകൈതവമായ കൃതജ്ഞത രേഖപ്പെടുത്തുന്നു.

ഈ വർഷത്തിൽ പരിഷ്കരിച്ച പതിപ്പിന്റെ വിപുലമായ പ്രസിദ്ധീകരണവും പ്രചാരണവും സാധ്യമാകുമ്പോൾ നിലവിലുള്ള പിടസി ബൈബിളിനെക്കുറിച്ചും പരിഷ്കരിച്ച പിടസി ബൈബിളിനെ സംബന്ധിച്ചും വിശ്വാസികൾക്കുള്ള രണ്ടു നിർദ്ദേശങ്ങൾ നൽകുന്നു.

1. പരിഷ്കരിച്ച പതിപ്പിന്റെ പ്രസിദ്ധീകരണത്തോടെ നിലവിലുള്ള പിടസി ബൈബിളിന്റെ സാധുത ഇല്ലാതാകുന്നില്ല. വായിക്കാനും പഠിക്കാനും ധ്യാനിക്കാനും നിലവിലുള്ള പിടസി ബൈബിളിന്റെ ഉപയോഗം തുടരാവുന്നതാണ്.
2. പരിഷ്കരിച്ച പിടസി ബൈബിൾ, മൂലഗ്രന്ഥങ്ങളോട് കൃത്യത പുലർത്തിക്കൊണ്ട് പഠിതാക്കൾക്കും സാധാരണക്കാർക്കും ഉപയുക്തമാകുന്ന പരിഷ്കരണമാണ് കെസിബിസി ബൈബിൾ കമ്മീഷൻ ലക്ഷ്യമിട്ടത്. അതിനാൽ ഗവേഷണപരമായ പഠനങ്ങൾക്ക് പരിഷ്കരിച്ച പിടസി ബൈബിൾ കൂടുതൽ പ്രയോജനപ്പെടുത്താവുന്നതാണ്.

കേരളസഭയിലും പൊതുസമൂഹത്തിലും ദൈവവചനശോഭ പകർന്നുകൊടുക്കുന്നതിന് പിടസി ബൈബിളിന്റെ വിവിധ പതിപ്പുകൾക്കകട്ടെ എന്നാശംസിച്ചുകൊണ്ട്,

കേരള കത്തോലിക്കാ മെത്രാൻ സമിതിക്കുവേണ്ടി,

കർദ്ദിനാൾ ബസേലിയോസ് ക്ലീമിസ് കാതോലിക്കാ ബാവ,
പ്രസിഡന്റ്, കെസിബിസി

ബിഷപ്പ് ഡോ. ജെയിംസ് ആനാപറമ്പിൽ,
ചെയർമാൻ, കെസിബിസി ബൈബിൾ കമ്മീഷൻ

ബിഷപ്പ് മാർ ജോൺ നെല്ലിക്കുന്നേൽ
വൈസ് ചെയർമാൻ, ബൈബിൾ കമ്മീഷൻ

ബിഷപ്പ് ഡോ. തോമസ് മാർ യൗസേബിയൂസ്
വൈസ് ചെയർമാൻ, ബൈബിൾ കമ്മീഷൻ

N.B.: ഈ സർക്കുലർ 2025 ജൂൺ 29-ാം തീയതി ഞായറാഴ്ച ദിവ്യബലി മധ്യേ വായിക്കുകയോ ഇതിലെ വിവരങ്ങൾ ജനങ്ങളെ അറിയിക്കുകയോ ചെയ്യേണ്ടതാണ്.

CIRCULAR - 16

യുവജനദിനം

2025 ജൂലൈ 6, ഞായർ

യേശുവിൽ പ്രിയ സഹോദരവൈദികരേ,
സന്നാസസഹോദരന്മാരേ, സഹോദരിമാരേ, വത്സലമക്കളേ,

കേരള സഭ 2025 ജൂലൈ ആറാം തീയതി ഞായറാഴ്ച യുവജന ദിനമായി ആചരിക്കാൻ ഒരുങ്ങുകയാണ്. എല്ലാ യുവജനങ്ങൾക്കും യുവജന ശുശ്രൂഷകർക്കും യുവജനദിനത്തിന്റെ ആശംസകളും പ്രാർത്ഥനകളും നേരുന്നു. വരാപ്പുഴ അതിരൂപത യുവജന കമ്മീഷന്റെ എല്ലാ പ്രവർത്തനങ്ങൾക്കും, അവയ്ക്ക് നേതൃത്വം നൽകുന്ന ബഹുമാനപ്പെട്ട വൈദികർക്കും യുവജന കോഡിനേറ്റേഴ്സിനും മറ്റെല്ലാ ഭാരവാഹികൾക്കും അതിരൂപതയുടെ കരുത്തായി പ്രവർത്തിക്കുന്ന കെ.സി.വൈ.എം, സി.എൽ.സി, ജീസസ് യൂത്ത് എന്നീ യുവജന സംഘടനകൾക്കും പ്രത്യേകം നന്ദി പറയുന്നു. ജൂബിലി വർഷ യുവജനദിനാചരണത്തിന്റെ ഭാഗമായി 2025 ജൂലൈ 27 ഞായറാഴ്ച ഉച്ചകഴിഞ്ഞ് 2.00 മണിക്ക് നടത്തപ്പെടുന്ന അതിരൂപതാ യുവജന സംഗമം - ILLUMINATE 2025 ൽ എല്ലാ യുവജനങ്ങളും പങ്കെടുക്കണമെന്ന് ഞാൻ ഓർമ്മിപ്പിക്കുന്നു.

യുവജനദിനത്തോടനുബന്ധിച്ച് കെ.സി.ബി.സി. യുവജന കമ്മീഷൻ പുറപ്പെടുവിക്കുന്ന സർക്കുലർ ചുവടെ ചേർക്കുന്നു. ഈ സർക്കുലറിന്റെ ഉള്ളടക്കം 2025 ജൂലൈ 6-ാം തീയതി ഞായറാഴ്ച ദിവ്യബലിമധ്യേ വായിക്കുകയോ ഇതിലെ ആശയങ്ങൾ ജനങ്ങൾക്കു വിശദീകരിച്ചു കൊടുക്കുകയോ ചെയ്യേണ്ടതാണ്.

പൈതൃകാശീർവാദങ്ങളോടെ, എറണാകുളത്ത് നമ്മുടെ അതിമെത്രാസനമന്ദിരത്തിൽ നിന്ന് 2025 ജൂൺ 16-ാം തീയതി.

എറണാകുളം

16.06.2025

✠ ജോസഫ് കളത്തിപ്പറമ്പിൽ

വരാപ്പുഴ അതിരൂപതാ മെത്രാപ്പോലീത്ത

യുവജനദിനം

2025 ജൂലൈ 6, ഞായർ

“മഹാജൂബിലി വർഷത്തിൽ പ്രത്യാശയുടെ തീർത്ഥാടകരായ യുവജനങ്ങൾ”

കെസിബിസി യുവജന കമ്മീഷൻ പുറപ്പെടുവിക്കുന്ന സർക്കുലർ

കർത്താവിൽ പ്രിയ യുവജനങ്ങളേ,

മുൻവർഷങ്ങളിൽ നാം അനുവർത്തിച്ചിരുന്നതുപോലെ, ജൂലൈ മുന്നിന് ശേഷം വരുന്ന ഞായറാഴ്ചയായ ജൂലൈ ആറിന് കേരള കത്തോലിക്കാ സഭ ഈ വർഷം യുവജനദിനമായി ആചരിക്കുമ്പോൾ രണ്ടു സവിശേഷതകൾക്കുടിയുണ്ട്. ഒന്നാമതായി, ഫ്രാൻസിസ് പാപ്പ പ്രഖ്യാപിച്ച മഹാജൂബിലി വർഷത്തിലെ യുവജനദിനാഘോഷം എന്നതും മറ്റൊന്ന്, നമുക്ക് ലഭിച്ചിരിക്കുന്ന ദിനമായ ജൂലൈ 6 ശുദ്ധതയുടെ സ്വർഗ്ഗീയ മധ്യസ്ഥയായ വി. മരിയ ഗൊരേത്തിയുടെ തിരുന്നാൾ ദിനം കൂടിയാണെന്നുള്ളതും. ജൂബിലി വർഷം 2025 ആചരണത്തോടൊപ്പം സമാഗതമായിരിക്കുന്ന യുവജനദിനവുമായി ബന്ധപ്പെട്ട് യുവജനങ്ങളായ ഏവർക്കും തിരുസഭ വളരെ പ്രത്യേകമായ ചില സന്ദേശങ്ങൾ നൽകുന്നുണ്ട്. യുവജന ദിനാചരണത്തോടൊപ്പം, ജൂബിലി വർഷത്തോടനുബന്ധിച്ചുള്ള കർമ്മപരിപാടികൾ ഇടവകാ - സംഘടനാ തലങ്ങളിൽ ആസൂത്രണം ചെയ്തു നടപ്പാക്കാനും കേരള കത്തോലിക്കാ മെത്രാൻ സമിതിയുടെ യുവജന കമ്മീഷൻ ആഹ്വാനം ചെയ്യുന്നു. ഒരിക്കലുമുണ്ടായിട്ടില്ലാത്ത പലവിധ പ്രതിസന്ധികളെ ലോകം മുഴുവനും വിശിഷ്ടാ കേരളസമൂഹവും യുവജനങ്ങളും നേരിടുന്ന പശ്ചാത്തലത്തിൽ, മഹാജൂബിലി വർഷാചരണത്തോടും യുവജന ദിനാഘോഷത്തോടും അനുബന്ധിച്ച് നാം പ്രത്യേകമായി വിചിന്തന വിധേയമാക്കേണ്ടതും പ്രവൃത്തിപഥത്തിലെത്തിക്കേണ്ടതുമായ ചില പ്രധാന വിഷയങ്ങൾ സ്നേഹപൂർവ്വം നിങ്ങളോട് പങ്കുവയ്ക്കാൻ ഈ ഘട്ടത്തിൽ ഞങ്ങൾ ആഗ്രഹിക്കുന്നു.

പ്രത്യാശയുടെ തീർത്ഥാടകരായ യുവജനങ്ങൾ

2025 ജൂബിലി വർഷത്തോടനുബന്ധിച്ച് ഫ്രാൻസിസ് പാപ്പ നിർദ്ദേശിച്ച ആപ്തവാക്യമാണല്ലോ ‘പ്രത്യാശയുടെ തീർത്ഥാടകർ’.

ആത്മീയമായും ഭൗതികമായും പ്രത്യാശാപൂർണ്ണമായ ജീവിതശൈലിയിലേക്കുള്ള പരിവർത്തനത്തിനാവശ്യമായ മുന്നൊരുക്കവും നവീകരണവുമാണ് ഈ കാലഘട്ടത്തിൽ തിരുസഭ നാമേവരിൽനിന്നും ആവശ്യപ്പെടുന്നത്. യുവജനങ്ങളുടെ ആത്മീയശാക്തീകരണത്തിനും പക്വമായ ഭൗതിക സമുദ്ധാരണത്തിനും ഏറ്റവുമധികം പ്രവർത്തിക്കുകയും ആഹ്വാനങ്ങൾ നൽകുകയും ചെയ്ത ഫ്രാൻസിസ് പാപ്പയോടും പാപ്പയുടെ പിൻഗാമിയായി ദൈവം നൽകിയ പരിശുദ്ധപിതാവ് ലെയോ പതിനാലാമൻ പാപ്പയോടും ചേർന്നുനിന്നുകൊണ്ട് ഈ വലിയ ലക്ഷ്യത്തിനായി നമുക്ക് പരിശ്രമിക്കാം.

ക്രിസ്തു വിപ്ലവം, പ്രത്യാശയുടെ യുവത്വം

രണ്ടായിരം വർഷങ്ങൾക്ക് മുമ്പ് മനുഷ്യാവതാരം ചെയ്ത ക്രിസ്തുവിന്റെ യൗവ്വന തീക്ഷ്ണതയാണ് സുവിശേഷങ്ങളിൽ ജ്വലിച്ചു നിൽക്കുന്നത്. ക്രിസ്തുവിലുണ്ടായിരുന്ന വിപ്ലവവീര്യവും അവിടുന്ന് പകർന്നു നൽകിയ പ്രത്യാശയുമാണ് ഈ കാലഘട്ടത്തിലെ യുവജനങ്ങൾ അടുത്തു വീക്ഷിക്കുകയും മാതൃകയാക്കുകയും ചെയ്യേണ്ടത്. ആരെയും ഒരിക്കലും അകറ്റി നിർത്താതിരുന്ന ക്രിസ്തുവിന്റെ മാതൃക ഹൃദയത്തിൽ സ്വീകരിച്ചുകൊണ്ട് വിവേകവും കരുണയും മുഖമുദ്രയാക്കിയ യുവജനങ്ങളെ ഇന്നത്തെ ലോകത്തിന് ആവശ്യമുണ്ട്. അവിടെ ആഴമുള്ള വിചിന്തനങ്ങളും ആത്മാർത്ഥവും പ്രത്യാശാപൂരിതവുമായ പരിശ്രമങ്ങളും സ്വർഗം നമ്മിൽനിന്ന് പ്രതീക്ഷിക്കുന്നു.

‘ക്രിസ്തുവിന്റെ വാഗ്ദാനങ്ങളിൽ വിശ്വാസമർപ്പിച്ചും നമ്മുടെ ശക്തിയിൽ ആശ്രയിക്കാതെ പരിശുദ്ധാത്മാവിന്റെ കൃപാവരത്തിന്റെ സഹായത്തിൽ ആശ്രയിച്ചും, നമ്മുടെ സൗഭാഗ്യമെന്ന നിലയിൽ സ്വർഗ്ഗരാജ്യത്തെയും നിത്യജീവിതത്തെയും നാം ആഗ്രഹിക്കുന്നത് ഏത് സുകൃതത്താലാണോ അതാണ് പ്രത്യാശ എന്ന ദൈവിക സുകൃതം’. (CCC 1817)

സാമൂഹിക പ്രതിസന്ധികളോടുള്ള പ്രതികരണം

ഇക്കാലഘട്ടത്തിൽ നാം നേരിടുന്ന സാമൂഹിക പ്രതിസന്ധികൾ പലതാണ്. ലഹരിയുടെ ഭയാനകമായ സ്വാധീനവും, നിരീശ്വരവാദ പ്രസ്ഥാനങ്ങളും സഭാവിരുദ്ധ പ്രത്യയശാസ്ത്രങ്ങളും വേരാഴ്ത്തിക്കൊ

ണ്ടിരിക്കുന്നത്, വൈവാഹിക ജീവിതവുമായി ബന്ധപ്പെട്ട പ്രതിസന്ധികൾ, തൊഴിൽ - സാമ്പത്തിക പ്രതിസന്ധികൾ, രാഷ്ട്രീയവും വർഗീയവുമായ വെല്ലുവിളികൾ തുടങ്ങിയവ ഉദാഹരണങ്ങളാണ്. അനേകം യുവജനങ്ങൾ ക്രൈസ്തവ വിശ്വാസത്തിൽനിന്നും സഭയിൽനിന്നും അകലാൻ ഇത്തരം പ്രതികൂല സാഹചര്യങ്ങൾ വഴിയൊരുക്കുന്നു. വിശ്വാസജീവിതത്തിൽനിന്നുള്ള അകൽച്ച കൂടുതൽ വലിയ വീഴ്ചകളിലേയ്ക്ക് അനേകരെ നയിക്കുന്നുണ്ട്. മാനസികവും സാമ്പത്തികവുമായ ദുർബ്ബലാവസ്ഥകളാണ് അനേകരെ ഇത്തരം കെണികളിൽ അകപ്പെടുത്തിക്കൊണ്ടിരിക്കുന്നത് എന്ന വസ്തുത ഉൾക്കൊണ്ടുകൊണ്ട് വിവിധ പ്രതിസന്ധികളിൽ അകപ്പെട്ടിരിക്കുന്നവരോട് പ്രത്യേകം കരുതലുള്ളവരായിരിക്കാൻ വ്യക്തിപരമായും സംഘടനാപ്രവർത്തനങ്ങൾ വഴിയായും നമുക്ക് പരിശ്രമിക്കാം.

ഒപ്പം, മയക്കുമരുന്ന് മാഫിയകളും നിരീശ്വരവാദ പ്രസ്ഥാനങ്ങളും സഭാവിരുദ്ധ ശക്തികളും കുട്ടികൾക്കും യുവജനങ്ങൾക്കുമിടയിൽ ശക്തിപ്രാപിച്ചുകൊണ്ടിരിക്കുന്ന സാഹചര്യത്തിൽ നമ്മുടെ ക്രിയാത്മക ഇടപെടലുകൾ ആവശ്യമുണ്ട്. ജൂബിലി വർഷത്തോടനുബന്ധിച്ചുള്ള നവീകരണ പ്രവർത്തനങ്ങളിൽ ഇത്തരം പദ്ധതികൾക്ക് സംഘടനാ തലങ്ങളിലും ഇടവകാ തലത്തിലും കൂടിയ പരിഗണന നൽകാൻ ശ്രദ്ധിക്കുമല്ലോ.

തൊഴിൽ മേഖലയും സംരംഭകത്വവും

ക്രൈസ്തവ യുവജനങ്ങൾ ഏറിയപങ്കും പ്രവാസ ജീവിതം തെരഞ്ഞെടുക്കുന്ന സാഹചര്യമാണല്ലോ ഇന്നുള്ളത്. മികച്ച വിദ്യാഭ്യാസം, തൊഴിൽ, ജീവിത സാധ്യതകൾ തേടി വിദേശരാജ്യങ്ങളിലേയ്ക്ക് ചേക്കേറുന്നവരെ നിരുത്സാഹപ്പെടുത്താൻ കഴിയില്ലെങ്കിലും ജന്മനാട്ടിൽ ജീവിക്കാൻ തൽപ്പരരായ ചെറുതല്ലാത്ത ഒരു സമൂഹം യുവജനങ്ങളിലുണ്ട് എന്നത് ഒരു വസ്തുതയാണ്. അത്തരക്കാർക്കെങ്കിലും നാട്ടിൽ തുടരാൻ കഴിയുന്ന വിധത്തിലുള്ള തൊഴിൽ - സംരംഭകത്വ സാധ്യതകൾ അവഗണിക്കപ്പെടാൻ പാടില്ല. പ്രഫഷണലായി തൊഴിൽ - സംരംഭകത്വ മേഖലകളെ സമീപിക്കാനുതകുന്ന ബോധ്യങ്ങൾ വിദ്യാർത്ഥികൾക്കും യുവജനങ്ങൾക്കും പകർന്നുനൽകാൻ സംഘടനാ നേതൃത്വങ്ങൾക്ക് കൂടുതലായി സാധിക്കും.

ആർട്ടിഫിഷ്യൽ ഇൻലിജൻസ്

നിർമ്മിത ബുദ്ധി സംബന്ധിച്ച സഭാ പ്രബോധനങ്ങൾ യുവജനങ്ങൾ ഗൗരവമായി പരിഗണിക്കേണ്ടതുണ്ട്. എഐ (AI)യുടെ അനന്ത സാധ്യതകളെ, ധാർമ്മികമൂല്യങ്ങൾ കണക്കിലെടുത്തുകൊണ്ട് ഉത്തരവാദിത്തപൂർവ്വം സമീപിക്കണമെന്ന ആഹ്വാനം പരിശുദ്ധ സിംഹാസനം പലപ്പോഴായി ആവർത്തിച്ചിട്ടുണ്ട്. ഇക്കാര്യങ്ങളിൽ അത്യന്തം ശ്രദ്ധാലുവായിരുന്ന ഫ്രാൻസിസ് പാപ്പയുടെ പ്രബോധനങ്ങൾ നമുക്ക് ഹൃദയത്തിൽ സൂക്ഷിക്കാം. നിർമ്മിതബുദ്ധി സംബന്ധമായ സംവിധാനങ്ങളെ ക്രിയാത്മകമായി ഉപയോഗിക്കാനും, അതേ സമയം ധാർമ്മികവും മാനവികവുമായി സംഭവിച്ചേക്കാവുന്ന അപചയങ്ങളിൽ കരുതലുള്ളവരായിരിക്കാനും ഇക്കാലഘട്ടത്തിൽ യുവജനങ്ങൾ പ്രത്യേക ശ്രദ്ധ പുലർത്തേണ്ടതുണ്ട്. ഈ വിഷയത്തിൽ ആഴത്തിലുള്ള പഠനങ്ങൾക്കും പരിശീലന പദ്ധതികൾക്കും യുവജന സംഘടനകൾ നേതൃത്വം നൽകുന്നത് ഉചിതമാണ്.

രാഷ്ട്രീയം

അത്യന്തം കലുഷിതവും ആശയക്കുഴപ്പങ്ങൾക്കിടയാക്കുന്നതുമായ രാഷ്ട്രീയ സാഹചര്യങ്ങളാണ് ഇന്നുള്ളത്. ഈ ഘട്ടത്തിൽ സഭാത്മകതയും നേതൃപാടവവും ചിന്താശേഷിയുമുള്ള ക്രൈസ്തവ യുവനിര മുഖ്യധാരാ രാഷ്ട്രീയത്തിൽനിന്ന് അകലം പാലിക്കുന്നത് ശരിയായ സമീപനമല്ല. അറിവും കഴിവും കാര്യപ്രാപ്തിയുമുള്ള യുവതലമുറ മുഖ്യധാരാ രാഷ്ട്രീയത്തിലേക്ക് കടന്നുവരികയാണ് ഇക്കാലഘട്ടത്തിൽ നമ്മുടെ നാട് അഭിമുഖീകരിക്കുന്ന പലവിധ പ്രതിസന്ധികളുടെയും പരിഹാരത്തിന് ആവശ്യം. നേതൃഗുണമുള്ള യുവതീയുവാക്കളെ സഭാത്മകമായി പരിശീലിപ്പിക്കാനും മുഖ്യധാരയിലേക്ക് കൊണ്ടുവരാനുമുള്ള ദൗത്യത്തെ കത്തോലിക്കാ യുവജന സംഘടനകൾ ഗൗരവമായെടുക്കണം. പൊതുസമൂഹത്തിന്റെയും ക്രൈസ്തവ സമുദായത്തിന്റെയും ആവശ്യമെന്ന നിലയിൽ തങ്ങളുടെ നിയോഗം തിരിച്ചറിഞ്ഞ് മുന്നോട്ടുവരാൻ യോഗ്യരായവർ തയ്യാറാവുകയും വേണം.

ആത്മീയവും സഭാപരവും സാമൂഹികവുമായ വിവിധ മേഖലകൾ പരിഗണിച്ചുകൊണ്ട് അവരവരുടെ വിളിക്കനുസൃതമായ ജീവിതപഥം

വിലേയ്ക്ക് ഓരോരുത്തരും കടന്നുവരികയും ആത്മാർത്ഥതയോടെ ജീവിതത്തിൽ മുന്നേറുകയുമാണ് ഈ കാലഘട്ടത്തിന്റെ ആവശ്യം. അത്തരത്തിൽ ഈ ജൂബിലി വർഷത്തോടും യുവജനദിനാചരണത്തോടും സഭാത്മകമായി നമുക്ക് പ്രത്യുത്തരിക്കാം.

ജൂബിലി വർഷത്തിന്റെ ചൈതന്യത്തോട് ചേർന്നു നിന്നുകൊണ്ട് ഇത്തവണത്തെ യുവജനദിനം സവിശേഷമായി ആചരിക്കാനുള്ള ആഹ്വാനം ജൂൺ 3,4 ദിവസങ്ങളിൽ പിഒസിയിൽ ചേർന്ന കെസിബിസി വർഷകാല സമ്മേളനത്തിൽ പിതാക്കന്മാർ നൽകുകയുണ്ടായി. ജൂലൈ ആറാം തീയതിയിലെ സ്തോത്രക്കാഴ്ച കെസിബിസി യുവജന കമ്മീഷന്റെ പ്രവർത്തനങ്ങൾക്കായി രൂപതാ - അതിരൂപതാ കാര്യാലയത്തിൽ ഏൽപ്പിക്കണമെന്ന് അഭ്യർത്ഥിക്കുന്നു.

എല്ലാ യുവജനങ്ങൾക്കും ദൈവാനുഗ്രഹവും യുവജനദിനത്തിന്റെ മംഗളങ്ങളും ഏറ്റവും സ്നേഹത്തോടെ പ്രാർത്ഥനാപൂർവ്വം ആശംസിക്കുന്നു.

റൈറ്റ് റവ. ഡോ. ക്രിസ്തുദാസ് ആർ

(ചെയർമാൻ, കെസിബിസി യുവജന കമ്മീഷൻ)

ഡോ. മാർ ജോസഫ് പണ്ടാരശ്ശേരിൽ

(വൈസ് ചെയർമാൻ, കെസിബിസി, യുവജന കമ്മീഷൻ)

ഡോ. മാത്യുസ് മാർ പോളികാർപ്പോസ്

(വൈസ് ചെയർമാൻ, കെസിബിസി, യുവജന കമ്മീഷൻ)

N.B.: ഈ സർക്കുലർ 2025 ജൂലൈ 6-ാം തീയതി ഞായറാഴ്ച ദിവ്യബലി മധ്യേ വായിക്കുകയോ ഇതിലെ വിവരങ്ങൾ ജനങ്ങളെ അറിയിക്കുകയോ ചെയ്യേണ്ടതാണ്.

CIRCULAR - 17

SECUNDUM PROBATUM

ദിവ്യപുജയിലെ നിയോഗം സ്വീകരിക്കുന്നതിനെ സംബന്ധിച്ച നിബന്ധനകൾ

വൈദികർക്കുവേണ്ടിയുള്ള മന്ത്രാലയം പുറപ്പെടുവിക്കുന്ന ഡിക്രി

‘സഭ അംഗീകരിച്ചിട്ടുള്ള പ്രയോഗമനുസരിച്ച്, ദിവ്യപുജ അർപ്പിക്കുന്ന ഓരോ പുരോഹിതനും നൽകപ്പെടുന്ന കാണിക്ക (offering) സ്വീകരിക്കുക എന്നത് നിയമാനുസൃതമാണ്; അങ്ങനെ ആ പുരോഹിതൻ നിർണയിക്കപ്പെട്ട നിയോഗത്തിനുവേണ്ടി ആ ദിവ്യപുജ അർപ്പിക്കുന്നതിനാണ്’ (CIC കാനൻ 945 § 1).

‘ദിവ്യപുജ കൗദാശിക ജീവിതത്തിന്റെ പൂർണ്ണതയാണെങ്കിൽ പ്ലോലും അത് പരിപൂർണ്ണരായവർക്കുള്ള പ്രതിഫലമല്ല, മറിച്ച് അത് ഒരു ഉദാരമായ ചികിത്സയും ദുർബലരായവർക്കു പോഷണവുമാണ്. ഈ ബോധ്യങ്ങൾക്ക് അജപാലനപരമായ അനന്തരഫലങ്ങളുമുണ്ട്; അവ വിവേകത്തോടും ധൈര്യത്തോടും പരിഗണിക്കാൻ നാം ക്ഷണിക്കപ്പെട്ടിരിക്കുന്നു. പലപ്പോഴും നാം കൃപയെ സുഗമമാക്കുന്നവരായല്ല മറിച്ച് നിയന്ത്രിക്കുന്നവരായി പ്രവർത്തിക്കുന്നു. എന്നാൽ, സഭ ഒരു നികുതി ചുമത്തുന്ന ആപ്പീസല്ല (customs house); അതൊരു പിതൃഭവനമാണ്; അവിടെ ഓരോ വ്യക്തിക്കും, അവന്റെയും അവളുടെയും, ജീവിതഭാരവുമായി ചേക്കേറാനുള്ള സ്ഥലമുണ്ട്’

ഈ കൃപയെക്കുറിച്ച് അറിഞ്ഞുകൊണ്ട്, വിശ്വാസികൾ തങ്ങളുടെ കാഴ്ച/കാണിക്ക സമർപ്പിച്ചുകൊണ്ട് ദിവ്യബലിയോടു തങ്ങളെത്തന്നെ കൂടുതലായി യോജിപ്പിക്കാൻ ആഗ്രഹിക്കുന്നു; അത് തങ്ങളുടെതന്നെ ത്യാഗങ്ങൾ (sacrifice) അതിനോട് ചേർത്തുകൊണ്ടും സഭയുടെ ആവശ്യങ്ങളോടു സഹകരിച്ചുകൊണ്ടുമാണ്, ഏറെ പ്രത്യേകിച്ച് ദിവ്യ ശുശ്രൂഷകരുടെ ഉപജീവനത്തിനായി തങ്ങളുടെ സംഭാവന നൽകിക്കൊണ്ട്. തന്നെത്തന്നെ സ്വയം സമർപ്പിക്കുന്ന ക്രിസ്തുവുമായി വിശ്വാസികൾ ഈ രീതിയിൽ വളരെ അടുത്ത് സംയോജിക്കപ്പെടുകയും ഒരർത്ഥത്തിൽ അവനുമായി ആഴത്തിലുള്ള കൂട്ടായ്മയിൽ ഉൾച്ചേർക്കപ്പെടുകയും ചെയ്യുന്നു. സഭ ഈ പ്രയോഗത്തെ അംഗീകരിക്കുക മാത്രമല്ല അതിനെ പ്രോത്സാഹിപ്പിക്കുകയും ചെയ്യുന്നു.

ബലിപീഠത്തിൽ ശുശ്രൂഷ ചെയ്യുന്നവർക്ക് ബലിപീഠത്താൽ ജീവികാണുള്ള അവകാശമുണ്ടെന്ന് പൗലോസ് അപ്പോസ്തലൻ എഴുതുന്നു (കാണുക 1 കോറി 9: 13-14; 1 തിമോ 5:18; ലൂക്കാ10:7). ദിവ്യപുജാർപ്പണത്തിൽ സ്വമനസ്സാലെ നൽകിവന്ന കാണിക്കകളെക്കുറിച്ച് ആദ്യനൂറ്റാണ്ടുകളിൽ ക്രോഡീകരിച്ചിട്ടുള്ള ചട്ടങ്ങൾ വിവരിക്കുന്നു. അവ മുൻകൂട്ടി നിശ്ചയിച്ചുറപ്പിച്ചിട്ടുള്ള വിതരണമാനദണ്ഡമനുസരിച്ച് പല ഭാഗങ്ങളായി തിരിച്ചിരുന്നു: ദരിദ്രർക്കുവേണ്ടി, 'മെത്രാന്റെ മേശയ്ക്ക്' (*mensa episcopalis*) വേണ്ടി, മെത്രാൻ ആതിഥ്യം നൽകുന്നവർക്കുവേണ്ടി, ആരാധനയ്ക്കുവേണ്ടി, അത് ആചരിക്കുകയോ അല്ലെങ്കിൽ അതിനു സഹായിക്കുകയോ ചെയ്യുന്ന വൈദികർക്കുവേണ്ടി, എന്നിങ്ങനെ.

അങ്ങനെ കാണിക്കകൾ സമർപ്പിച്ചവർ പ്രത്യേകമാംവിധം ദിവ്യബലിയിൽ പങ്കുചേരുന്നവരായി. ദിവ്യപുജാർപ്പണസമയത്തോ അല്ലെങ്കിൽ അതിനുശേഷമോ നൽകപ്പെടുന്ന കാഴ്ചകൾ/ഒരു ഉപകാരിക്ക് നൽകപ്പെടുന്ന പ്രതിഫലമായാണ് കരുതിപ്പോന്നത്; അതായത്, പുരോഹിതനാൽ നിർവഹിക്കപ്പെട്ട ശുശ്രൂഷയ്ക്ക് (*occasione servitii*), തദവസരത്തിൽ നൽകപ്പെടുന്ന സമ്മാനം ഒരു ഉപവി പ്രവൃത്തിയാണ്; അത് ഒരിക്കലും ഒരു 'വില' (sale price) ആയി കണക്കാക്കപ്പെട്ടിരുന്നില്ല; അങ്ങനെ ആയിരുന്നെങ്കിൽ അത് ഒരു ദൈവികദാനം വിലകൊടുത്തു സ്വന്തമാക്കുന്ന പ്രവൃത്തി ആകുമായിരുന്നു (*simony*).

അക്കാലത്ത് വിശ്വാസികൾ ആവശ്യപ്പെട്ട ഒരു പ്രത്യേക നിയോഗത്തിനുവേണ്ടി, ഒരു ദാനം (സമ്മാനം) നൽകപ്പെടാതെതന്നെ, ദിവ്യപുജ അർപ്പിക്കുന്ന പതിവും ഉണ്ടായിരുന്നു. പിൽക്കാലത്ത്, ദിവ്യപുജാർപ്പണത്തിന് ഒരു ദാനം നൽകുന്ന രീതി ഉരുത്തിരിഞ്ഞു; അതായത്, പുരോഹിതനോ ആ സഭയ്ക്കോ ഒരു കാഴ്ച സമർപ്പിക്കുന്ന രീതി. ദിവ്യപുജാർപ്പണത്തിന് കാഴ്ച സമർപ്പിക്കുന്ന രീതി ഇതിൽനിന്ന് ആവിർഭവിച്ചതാണ്. പത്താം നൂറ്റാണ്ടിന്റെ അവസാനത്തോടെ ദിവ്യപുജാർപ്പണത്തിന് പ്രത്യേക നിയോഗങ്ങൾ ചേർക്കുന്നതിന്റെ ഭാഗമായി സ്മരണക്കാഴ്ചകൾ (*commemorative gifts*) നൽകുന്ന പതിവ് ഉണ്ടായിത്തുടങ്ങി. അതേ കാലത്താണ്, ദിവ്യപുജാ ഫൗണ്ടേഷൻസ് (*Mass Foundations*), അതായത്, മുൻകൂട്ടി നിശ്ചയിച്ചിരുന്ന നിയോഗങ്ങൾക്കു വേണ്ടി ദിവ്യപുജ അർപ്പിക്കാനുള്ള കടമ ഏറ്റെടുക്കുക

എന്നത് (obligation) നിലവിലുവന്നത്. ഈ രീതിയിൽനിന്നാണ് ഒരു ദിവ്യപൂജാർപ്പണത്തിനായി ഒരു കാഴ്ച സമർപ്പിക്കുക എന്ന പതിവ് ഉരുത്തിരിഞ്ഞത്. ഈ പതിവ് സഭ അംഗീകരിക്കുക മാത്രമല്ല, അത് ശുപാർശചെയ്യുകയും പ്രോത്സാഹിപ്പിക്കുകയും ചെയ്യുന്നു.

സാധാരണയുള്ള പതിവും സഭാനിയമവും ഓരോ കാഴ്ചയും പുരോഹിതൻ അർപ്പിച്ച ഓരോ ദിവ്യപൂജയുടെയും കൃത്യമായ നിയോഗമായി കണക്കാക്കണമെന്നു നിഷ്കർഷിക്കുന്നു. മാത്രമല്ല, പുരോഹിതൻ അർപ്പിക്കുന്ന ദിവ്യപൂജയിൽ ഏത് വ്യക്തിക്കും നിയോഗത്തിനും വേണ്ടിയാണോ അത് അർപ്പിക്കപ്പെടുന്നത് ആ വ്യക്തിക്ക്, കൃപയുടെ പദ്ധതിയനുസരിച്ച്, ആധ്യാത്മികമായ ആനുകൂല്യവും പ്രയോജനവും ഉണ്ടാകുമെന്ന് കത്തോലിക്ക വിശ്വാസവും അതോടൊപ്പം ജനങ്ങളുടെ വിശ്വാസബോധവും (sensus fidelium) സാക്ഷ്യപ്പെടുത്തുന്നു; അതേ കാഴ്ചപ്പാടിൽ ആവർത്തിക്കപ്പെടുന്ന നിയോഗസമർപ്പണം ആ വ്യക്തിക്കും ആ ലക്ഷ്യത്തിനും ഉപകാരപ്പെടുമെന്നും.

മേൽപ്പറഞ്ഞ അർത്ഥത്തിൽ, ഒരു ദിവ്യപൂജാർപ്പണത്തിനുവേണ്ടി ലഭിച്ച കാഴ്ച അതിനുവേണ്ടി മാത്രം ഉപയോഗപ്പെടുത്തണമെന്നും പല നിയോഗങ്ങൾക്കായി ലഭിച്ച കാഴ്ചകൾ ഒരേ ദിവ്യ പൂജയ്ക്കായി അർപ്പിക്കപ്പെടാൻ പാടില്ലെന്നമുള്ള കാര്യം പലപ്രാവശ്യം പറഞ്ഞിട്ടുള്ളതാണ്. ഈ പ്രവർത്തനശൈലിയും ഏത് നിയോഗത്തിനുവേണ്ടി കാഴ്ച ലഭിച്ചുവോ ആ നിയോഗത്തിനായി പൂജാർപ്പണം നടത്താതിരിക്കുകയോ ചെയ്യുന്നത് നീതിക്ക് നിരക്കാത്തതാണെന്ന് പലപ്രാവശ്യം സഭാരേഖകളിൽ പറഞ്ഞിട്ടുണ്ട്.

മാത്രമല്ല, ഒരു ദിവ്യപൂജയ്ക്കുവേണ്ടി വാഗ്ദാനം ചെയ്യപ്പെട്ട് വാങ്ങിയ കാഴ്ച ഒരു 'പ്രാർഥനാ നിയോഗമായി' (prayerful intention) ഒരു ദൈവവചനശുശ്രൂഷയിലോ ദിവ്യപൂജാർപ്പണ വേളയിൽ ഏതെങ്കിലും ഒരു സമയത്ത് പ്രസ്തുത കാര്യം സൂചിപ്പിക്കുന്നതിലോ ഒതുക്കുന്നത് നിയമപരമല്ല എന്നതും പഠിപ്പിച്ചിട്ടുള്ളതാണ്. ഇക്കാര്യം - സഭാനിയമം, ശുദ്ധമായ ദൈവശാസ്ത്ര പരിഗണന കൾ ഒഴിവാക്കിയാൽത്തന്നെ - രണ്ട് പരിഗണനകളാൽ വ്യക്തമായിട്ടുള്ളതാണ്: (i) കാഴ്ച സമർപ്പിക്കുന്നവരോടുള്ള നീതിപൂർവ്വത, അതായത്, അവർക്ക് നൽകിയ വാക്ക് പാലിക്കുന്നത്; (ii) പരിശുദ്ധമായ

കാര്യങ്ങളിൽ 'വാണിജ്യം' (trading) നടക്കുന്നു എന്ന കേവല സൂചന പോലും ഉണ്ടാകുന്നത് ഒഴിവാക്കുക എന്ന കടമ (CIC-യിലെ കാനൻ 947; 945 § 2 കാണുക).

എന്നാൽ, സമീപകാലത്ത് ഈ നിയമത്തിന്റെ ചില വിശദാംശങ്ങളിൽ യുക്തമായ അനുരൂപണങ്ങൾ നിർദ്ദേശിക്കേണ്ടതും സാഹചര്യങ്ങളും അഭ്യർത്ഥനകളും ഉണ്ടായിട്ടുണ്ട്, അതായത്, അടിസ്ഥാനപരമായുള്ളവയെ സംരക്ഷിക്കുന്നതിനുവേണ്ടിത്തന്നെ സാർവത്രിക നിയമത്തിൽ ഒരു അപസർഗം (exception) ഉണ്ടാക്കുക എന്നത്.

നൂതന പ്രവർത്തനശൈലി അവലംബിക്കേണ്ടതിനു കാരണം പലതാണ്: ദിവ്യപുജ അർപ്പിക്കാനുള്ള അഭ്യർത്ഥനകൾ പൂർത്തിയാക്കാൻ കഴിയാത്തതരത്തിലുള്ള പുരോഹിതരുടെ ദൗർലഭ്യം; അതായത്, 'കാഴ്ച സമർപ്പിക്കുന്നവരുടെ ഭക്തതാത്പര്യത്തിൽനിന്നു വരുന്ന നല്ല ലക്ഷ്യങ്ങളിൽനിന്ന് അവരെ അകറ്റി അവർക്ക് ഇച്ഛാഭംഗം വരുത്താതിരിക്കാനുള്ള' കടമ; അതോടൊപ്പം, 'ഒരുമിച്ചുള്ള ദിവ്യപുജകൾ' (collective Masses) എന്നറിയപ്പെടുന്നത് 'അതീവ വ്യാപകമായിത്തീരുകയും... അത് ഒരു ദുർവിനിയോഗം ആയിത്തീരുകയും, തുടർന്ന് വിശ്വാസികളുടെ ഇടയിൽ വ്യക്തിപരമായ നിയോഗങ്ങൾക്കുവേണ്ടി ദിവ്യപുജയുടെ കാഴ്ചകൾ സമർപ്പിക്കുന്ന രീതി ക്രമേണ കുറഞ്ഞുവരുകയും അങ്ങനെ വ്യക്തിപരമായി ആത്മാക്കൾക്കും സഭയ്ക്ക് മുഴുവനുംവേണ്ടി കാഴ്ചകൾ സമർപ്പിക്കുന്ന പുരാതന രക്ഷാകരരീതി ഇല്ലാതായിത്തീരുകയും ചെയ്യും' എന്ന അപകടം. ഈ പശ്ചാത്തലത്തിലായിരുന്നു 1991, ഫെബ്രുവരി 22-ാം തീയതി വൈദികർക്കുവേണ്ടി ഉണ്ടായിരുന്ന അന്നത്തെ തിരുസംഘം *Mos iugiter* (Custom therefore) എന്ന ഡിക്രി പ്രസിദ്ധപ്പെടുത്തിയത്.

കാനൻ നിയമസംഹിത (*Codex Iuris Canonici*) ഇപ്പോൾതന്നെ കരുതിയിട്ടുള്ള ദൈവശാസ്ത്ര സംബന്ധമായ മൂലക്കല്ലുകളും അടിസ്ഥാനപരമായ നിയമത്തിന്റെതായ ചട്ടങ്ങളും ആവർത്തിച്ചു റപ്പിച്ചുകൊണ്ട് പ്രസ്തുത ഡിക്രി ഇപ്രകാരം നിർണ്ണയിച്ചു: ഒരു പുരോഹിതനു ചില പ്രത്യേക സാഹചര്യങ്ങളിൽ, അതും അപ്രകാരമുള്ള സന്ദർഭങ്ങളിൽമാത്രം, താൻ സ്വീകരിച്ചിട്ടുള്ള വ്യത്യസ്തങ്ങളായ ദിവ്യപുജാസംഭാവനകളുമായി ബന്ധപ്പെടുത്തി പല നിയോഗങ്ങൾക്കുവേണ്ടി ഒരൊറ്റ ദിവ്യപുജ അർപ്പിക്കാം.

അതിന്റെ പിന്നിലെ വ്യവസ്ഥകൾ കൃത്യമായി ഉദ്ദേശിക്കപ്പെട്ട വയായിരുന്നു: ഒരു വശത്ത് ന്യായം നടപ്പാക്കുന്നതിനുവേണ്ടി (to guarantee justice), അതായത്, സംഭാവന നൽകിയ വ്യക്തിയോടുള്ള വാക്ക് പാലിക്കുന്നതിന്റെ ഭാഗം, മറുവശത്ത് വിശുദ്ധ വസ്തുക്കൾ കൊണ്ട്, പ്രകടമായിപ്പോലും, 'വാണിജ്യം' (trading) നടത്തുന്നു എന്ന അപകടം ഒഴിവാക്കുന്നതിനുവേണ്ടി.

കൃത്യമായും ഇത്തരത്തിലുള്ള അപകടം ഒഴിവാക്കാനാണ് അപ്രകാരമുള്ള നിയമപരമായ വ്യത്യാസങ്ങൾ വരുത്തിയത്. ഈ കാഴ്ചപ്പാടിൽ കൃത്യമായും ഡിക്രി ഒന്നാമതായി പറയുന്നത് ദിവ്യ പൂജയ്ക്കായി സംഭാവന നൽകിയിട്ടുള്ളവരെ ഒരു ദിവ്യാർപ്പണത്തിൽ തന്നെ പല നിയോഗങ്ങൾ ചേർത്തിട്ടുണ്ടെന്ന് അറിയിക്കുകയും അക്കാര്യത്തെ സംബന്ധിച്ച് അവർ അതിനു പ്രകടമായി സമ്മതിക്കുകയും വേണം; എന്നുമാത്രമല്ല, അപ്രകാരമുള്ള ദിവ്യപൂജാർപ്പണം എല്ലാ ദിവസത്തെയും നടപടി ആകാൻ പാടില്ല; കാരണം, അതൊരു പൊതുവായ പ്രവർത്തനശൈലി ആകാനും അപൂർവമായി നടക്കുന്നതല്ലെന്ന് മനസ്സിലാക്കപ്പെടാനും സാധ്യതയുണ്ടെന്നു ഡിക്രി പറയുന്നു.

Mos Iugiter എന്ന ഡിക്രി നടപ്പിലായശേഷം 34 വർഷം കഴിഞ്ഞ് നമുക്ക് ലഭിച്ച അനുഭവങ്ങളുടെ അടിസ്ഥാനത്തിലും ലോകത്തെമ്പാടുമുള്ള മെത്രാൻമാരിലും പുരോഹിതരിലും അല്മായ വിശ്വാസികളിലും സമർപ്പിതസമൂഹങ്ങളിലെ വ്യക്തികളിലും സമൂഹങ്ങളിൽ നിന്നും വന്ന നിരീക്ഷണങ്ങൾക്കും ചോദ്യങ്ങൾക്കും അഭ്യർത്ഥനകൾക്കും ഉത്തരം എന്ന നിലയ്ക്കും പ്രസ്തുത കാര്യം ആഴത്തിൽ പരിശോധിക്കുകയും മറ്റ് ബന്ധപ്പെട്ട മന്ത്രാലയങ്ങളുമായി ചർച്ച ചെയ്തതിനു ശേഷം ഈ മന്ത്രാലയം ഈ വസ്തുതയുടെ കാരണത്താലും മറ്റെന്തെങ്കിലും കാരണമുണ്ടെങ്കിൽ അതിനാലും (*sive ratione materiae sive alia ratione*), ഈ പ്രശ്നം നിയന്ത്രിക്കാൻ പുതിയ ചട്ടങ്ങൾ ഉണ്ടാക്കണമെന്നും അതനുസരിച്ച് അത് അനുയുക്തമാക്കണമെന്നും ഉള്ള നിഗമനത്തിൽ എത്തിച്ചേർന്നു.

ഈ നിയമങ്ങൾ കാലികമാക്കുന്നതിനുള്ള (ദിനവത്കരിക്കുന്നതിനുള്ള) അവസരമാണെന്നുള്ള പരിഗണനയാലും അതോടൊപ്പം തന്നെ ചില സ്ഥലങ്ങളിൽ തെറ്റായ രീതിയിൽ നടന്നുവരുന്ന ചില

പ്രവർത്തനശൈലികൾ പ്രകടമായി ഒഴിവാക്കുന്നതിന്റെയും ഭാഗമായി ഈ മന്ത്രാലയം താഴെപ്പറയുന്ന ചട്ടങ്ങൾ പ്രാബല്യത്തിൽ വരുത്താൻ തീരുമാനിക്കുകയും ഇപ്പോൾ പ്രാബല്യത്തിൽ വരുത്തുകയും നിലവിലുള്ള ചട്ടങ്ങളോട് അതിനെ യോജിപ്പിക്കുകയും ചെയ്യുന്നു.

ആർട്ടിക്കിൾ 1§1. CIC-യിലെ 945-ാം കാനൻ നിലനിർത്തിക്കൊണ്ടുതന്നെ, പ്രൊവിൻഷ്യൽ കൗൺസിലിനോ (Provincial Council) പ്രോവിൻസിലെ മെത്രാൻമാരുടെ സമ്മേളനത്തിനോ (Assembly of the Bishops of the Province) ഇപ്രകാരം ഒരു തീരുമാനമെടുക്കാം: ഉദാഹരണത്തിന്, ദിവ്യപൂജാർപ്പണത്തിന്റെ നിയോഗങ്ങളുടെ സംഖ്യ തങ്ങളുടെ സാമൂഹിക, സഭാത്മക സാഹചര്യത്തിൽ തങ്ങളുടെ അധികാരപരിധിക്കുള്ളിലുള്ള പുരോഹിതരുടെ സംഖ്യ കുറഞ്ഞിരിക്കുകയും അവ ഓരോന്നായി പൂർത്തീകരിക്കാൻ കഴിയുന്നതിനും ഉപരിയാണെങ്കിൽ, പുരോഹിതർക്ക് പല നിയോഗകർത്താക്കളുടെ പക്കൽനിന്നും പല കാഴ്ച സമർപ്പണത്തിനുള്ള സംഭാവന സ്വീകരിക്കുകയും അവ ഒന്നിച്ചു മറ്റു നിയോഗങ്ങളുമായി ചേർത്ത് ഒരു ദിവ്യപൂജാർപ്പണത്തിൽ 'ഒരുമിച്ചുള്ള' (collective) നിയോഗമായി അർപ്പിക്കുകയും ചെയ്യാം; എന്നാൽ അക്കാര്യം കാഴ്ച സമർപ്പിച്ച എല്ലാവരെയും അറിയിക്കുകയും അതിന് അവർ സ്വതന്ത്രമായി സമ്മതിക്കുകയും ചെയ്തിരിക്കണം.

§ 2. സംഭാവന സമർപ്പിച്ചവരിൽനിന്ന് അപ്രകാരമുള്ള സമ്മതം ഉണ്ടെന്നു കരുതാൻ പാടില്ല; തൽസംബന്ധമായി പ്രകടമായ സമ്മതമില്ലാത്തപക്ഷം എപ്പോഴും അതു നൽകിയിട്ടില്ല എന്ന് വേണം കരുതാൻ.

§ 3. മേൽപ്പറഞ്ഞ ഒന്നാം ഖണ്ഡികയുടെ അടിസ്ഥാനത്തിൽ ദിവ്യപൂജാർപ്പണം നടത്തുമ്പോൾ കാർമിക് ഒരു ഏകനിയോഗത്തിന്റെ സംഭാവന (offering/stipend) മാത്രമേ സ്വീകരിക്കാൻ അവകാശമുള്ളൂ (CIC-യിലെ കാനൻ 950952 കാണുക).

§ 4. ഓരോ ക്രിസ്തീയസമൂഹവും നിത്യേന ദിവ്യപൂജ ഒരു നിയോഗത്തിനായി അർപ്പിക്കാനുള്ള സാധ്യത ഒരുക്കാനായി ശ്രദ്ധിക്കേ തായുണ്ട്; അതിനുള്ള സംഭാവന (stipend) എത്രയാണെന്ന് പ്രൊവിൻഷ്യൽ കൗൺസിലോ പ്രോവിൻസിലെ മെത്രാൻ

മാരുടെ സമ്മേളനമോ നിശ്ചയിക്കേണ്ടതാണ് (CIC-യിലെ കാനൻ 952 കാണുക).

ആർട്ടിക്കിൾ 2. CIC-യിലെ 905-ാം കാനൻ നിലനിർത്തി കൊണ്ടുതന്നെ, ഒരു പുരോഹിതൻ ന്യായമായി ഒന്നിൽകൂടുതൽ പ്രാവശ്യം ഒരു ദിവസംതന്നെ, വിശ്വാസികളുടെ ആവശ്യത്തിനും അവരുടെ നന്മയ്ക്കുമായി, 'ഒരുമിച്ചുള്ള' (collective) നിയോഗത്തിനു പലപ്രാവശ്യം ദിവ്യപൂജ അർപ്പിക്കേണ്ടിവന്നാൽപ്പോലും ആ നിയോഗങ്ങൾക്കായി അദ്ദേഹം സ്വീകരിച്ച കാഴ്ച സമർപ്പണത്തിൽനിന്ന് ഒരു നിയോഗത്തിനുള്ളതുമാത്രമേ ആ ദിവസത്തേക്ക് സ്വന്തമായി സ്വീകരിക്കാൻ പാടുള്ളൂ (CIC-യിലെ കാനൻ 950952 കാണുക).

ആർട്ടിക്കിൾ 3 § 1. CIC-യിലെ 848-ാം കാനന്റെ ആഭിമുഖ്യങ്ങൾ പ്രത്യേകമായി ഉൾക്കൊള്ളേണ്ടതുണ്ട്. അതായത്, അർഹതയുള്ള അധികാരികൾ (competent authority) കുദാശകൾ പരികർമംചെയ്യുന്നതിന് നിശ്ചയിച്ചിട്ടുള്ള സംഭാവനകൾക്കുപരിയായി കാർമികൻ ഒന്നുംതന്നെ വിശ്വാസികളിൽനിന്ന് ആവശ്യപ്പെടാൻ പാടില്ല; അത് ദരിദ്രരായ വിശ്വാസികൾക്ക് അവരുടെ ദാരിദ്ര്യംമൂലം കുദാശകൾ ലഭ്യമാക്കുന്നതിൽനിന്ന് ഒഴിവാക്കപ്പെടാതിരിക്കുന്നതിനാണ്. മാത്രമല്ല, CIC-യിലെ കാനൻ 945 § 2 ശക്തമായി ശുപാർശചെയ്യുന്ന കാര്യവും പരിഗണിക്കേണ്ടതാണ്, അതായത്, 'വിശ്വാസികളുടെ നിയോഗത്തിനു വേണ്ടി, ഏറെ പ്രത്യേകിച്ച് അതിദരിദ്രരായവരുടെ നിയോഗത്തിനുവേണ്ടി, സംഭാവന ഒട്ടുമേ വാങ്ങാതെതന്നെ ദിവ്യപൂജ അർപ്പിക്കേണ്ടതാണ്.'

§ 2. സംഭാവനകൾ എങ്ങോട്ടു പോകണം എന്നതിനെ സംബന്ധിച്ച് CIC-യിലെ കാനൻ 951-ന്റെ 'എന്തിനോട് എന്ത് ചേരണമെന്ന തീരുമാനപ്രകാരം' (congrua congruis referendo) നിബന്ധന പാലിക്കേണ്ടതാണ്,

§ 3. പ്രാദേശിക സഭയുടെയും അതിന്റെ പുരോഹിതഗണത്തിന്റെയും പ്രത്യേക സാഹചര്യങ്ങൾ പരിഗണിച്ച് ഈ സംഭാവനകൾ രൂപതാ മെത്രാൻ തന്റെ രൂപതയിൽതന്നെ ആവശ്യമുള്ള ഇടവകകളിലേക്കോ മറ്റു രൂപതകളിലേക്കോ, ഏറെ പ്രത്യേകിച്ച് മിഷൻ രാജ്യങ്ങളിലേക്കോ, പ്രത്യേക നിയമപ്രകാരം നൽകാനുള്ള വഴി നിർണയിക്കാവുന്നതാണ്.

ആർട്ടിക്കിൾ 4 § 1. തന്റെ പുരോഹിതഗണത്തെയും ജനത്തെയും ഈ ചട്ടങ്ങളുടെ ഉള്ളടക്കവും അർത്ഥവും മനസ്സിലാക്കിക്കൊടുക്കുന്നതും അവ കൃത്യമായി പാലിക്കപ്പെടുന്നു എന്ന് ഉറപ്പുവരുത്തുന്നതും രൂപതാ മെത്രാന്റെ കടമയാണ്. എത്ര ദിവ്യപുജകൾ അർപ്പിക്കപ്പെടണം, എത്ര നിയോഗങ്ങൾ, എത്രമാത്രം സംഭാവനകൾ, എത്ര നിയോഗങ്ങൾ പൂർത്തിയാക്കപ്പെട്ടു എന്നിവ ഒരു പ്രത്യേക രജിസ്റ്ററിൽ എഴുതി സൂക്ഷിക്കാനും ഈ രജിസ്റ്ററുകൾ വർഷാവർഷം താൻ തന്നെയോ മറ്റാരെങ്കിലും വഴിയോ പരിശോധിക്കുകയും ചെയ്യേണ്ടത് അദ്ദേഹത്തിന്റെ ഉത്തരവാദിത്വമാണ് (CIC-യിലെ കാനൻ 958 കാണുക).

§ 2. ഒരു ദിവ്യപുജാർപ്പണത്തിലുള്ള പ്രത്യേക നിയോഗവും, അത് 'ഒരുമിച്ചുള്ളത്' (collective) ആണെങ്കിൽപ്പോലും, ദൈവവചന ശുശ്രൂഷയുടെ ഇടയിലോ ദിവ്യപുജയുടെ ഏതെങ്കിലും ഭാഗത്തോ സൂചിപ്പിക്കപ്പെടുന്ന അനുസ്മരണവും തമ്മിൽ കൃത്യമായ വ്യത്യാസം ഉണ്ടെന്നുള്ളത് ഉറപ്പുവരുത്തേണ്ടത് മെത്രാന്റെയോ സഭയുടെ ഇതര അജ്ഞാതരുടെയോ പ്രത്യേക ദൗത്യമാണ്.

§ 3. ഈ അവസാനംപറഞ്ഞ രണ്ടു കാര്യങ്ങൾക്കുവേണ്ടി സംഭാവന ആവശ്യപ്പെടുകയോ സ്വീകരിക്കുകയോ ചെയ്യുന്നത് ഗൗരവമാംവിധം നിയമവിരുദ്ധമായ പ്രവൃത്തിയാണ്. എവിടെയൊക്കെ അത്തരത്തിലുള്ള പ്രവർത്തനരീതി നിലനിൽക്കുന്നുവോ അവിടെയൊക്കെ പ്രസ്തുത പ്രതിഭാസം ഇല്ലാതാക്കാനായി അച്ചടക്ക/ശിക്ഷാ നടപടികൾ സ്വീകരിക്കാൻ അർഹതയുള്ള അധികാരികൾ (competent authority) ബാധ്യസ്ഥരാണ്.

ആർട്ടിക്കിൾ 5. ഒരു ദിവ്യപുജാർപ്പണത്തിനു ഒരു പ്രത്യേക നിയോഗാർത്ഥം സംഭാവന സ്വീകരിക്കുന്ന ധന്യവും സ്തുത്യർഹവുമായ പ്രവർത്തനരീതിയിൽ അടങ്ങിയിരിക്കുന്ന മൂല്യങ്ങൾ (CIC-യിലെ കാനൻ 948 കാണുക), ഏറെ പ്രത്യേകിച്ച് അതിസാധാവിക മൂല്യങ്ങൾ, കണക്കിലെടുത്തുകൊണ്ട് അതിനെ പ്രോത്സാഹിപ്പിക്കുക അത്യാവശ്യമാണ്. ദിവ്യപുജയ്ക്കുള്ള അധികമായുള്ള നിയോഗങ്ങളും അതിനോടുചേർന്ന സംഭാവനകളും മിഷൻ രാജ്യങ്ങളിലേക്ക് അയച്ചു കൊടുക്കുന്ന വിലപ്പെട്ട പ്രവർത്തനശൈലിക്കു ഉപകരിക്കുന്നതാണ്. ഈ രീതി നിലനിർത്താനും, എവിടെ ഈ രീതിക്ക് കുറവ് വന്നിട്ടുണ്ടോ

അവിടെയൊക്കെ അത് ശക്തിപ്പെടുത്താനും പ്രോത്സാഹിപ്പിക്കാനും ആത്മാക്കളുടെ ഇടയന്മാർ ശ്രദ്ധിക്കേണ്ടതാണ്; അന്ത്യകാര്യങ്ങളെ കുറിച്ചും പുണ്യവാനാരുടെ ഐക്യത്തെക്കുറിച്ചുമുള്ള ശരിയായ മതബോധനം (adequate catechesis on Last Things and communio sanctorum) ഇതിനുപകരിക്കും.

ആർട്ടിക്കിൾ 6. ഈ വിഷയത്തെ സംബന്ധിച്ച് പ്രൊവിൻഷ്യൽ കൗൺസിലോ പ്രൊവിൻസിലെ മെത്രാന്മാരുടെ സമ്മേളനമോ പ്രത്യേകമായ ഒരു നടപടിയും സ്വീകരിക്കുന്നില്ലെങ്കിൽ 1991 ഫെബ്രുവരി 22-ാം തീയതിയിലെ *Mos Iugiter* എന്ന ഡിക്രിയിലെ വകുപ്പുകൾ നിലനിൽക്കും.

ഇപ്പോഴത്തെ ഈ ചട്ടങ്ങൾ പ്രാബല്യത്തിൽ വന്നിട്ട് പത്തുവർഷങ്ങൾക്കുശേഷം, ഈ പ്രവർത്തനരീതിയെക്കുറിച്ചും ഇപ്പോൾ നിലവിലുള്ള ചട്ടങ്ങളെക്കുറിച്ചും ഒരു പഠനം നടത്താൻ വൈദികർ കുവേണ്ടിയുള്ള മന്ത്രാലയം വേണ്ട ഒത്താശചെയ്യും; അത് ഈ ചട്ടങ്ങളുടെ പ്രയോഗം പരിശോധിക്കുന്നതിനും അവ വേണ്ടവിധം അനുരുപപ്പെടുത്തുന്നതിനും വേണ്ടിയായിരിക്കും.

പരിശുദ്ധ പിതാവ് 2025 ഏപ്രിൽ 13-ാം തീയതി, കുരുത്തോല ഞായറാഴ്ച ദിവസം, പ്രത്യേകമായ രീതിയിൽ ഈ ഡിക്രി അംഗീകരിക്കുകയും ഇത് 2025 ഏപ്രിൽ 20, ഉയിർപ്പ് ഞായറാഴ്ച ദിനം, പ്രാബല്യത്തിൽ വരുത്താൻ ഉത്തരവിടുകയും ചെയ്തു. ഏതൊക്കെ കാര്യങ്ങൾ ഒഴിവാക്കണമോ അവയെല്ലാം ഒഴിവാക്കിക്കൊണ്ടും, ഇതിനെതിരായി ഏതൊരു തരത്തിലും എതിരായി നിൽക്കുന്ന ഒന്നുംതന്നെ നിലനിൽക്കാത്തവിധം (*derogatis derogandis, contrariis quibuslibet minime obstantibus*).

Lazarus Cardinal You Heung-sik

Prefect

+ AndrWps Gabriel Ferrada Moreira

Titular Archbishop of Tiburina

Secretary

പരിഭാഷ: റവ. ഡോ. ജേക്കബ് പ്രസാദ്

CIRCULAR - 18

കൊർണേലിയൂസ് ഇലഞ്ഞിക്കൽ പിതാവിന്റെ

14-ാം ചരമവാർഷികം

യേശുവിൽ പ്രിയ സഹോദര വൈദികരേ,
സന്ത്യാസസഹോദരന്മാരേ, സഹോദരിമാരേ, വത്സലമക്കളേ,

വരാപ്പുഴ അതിരൂപതയുടെ മൂന്നാമത്തെ ഏതദ്ദേശീയ മെത്രാപ്പോലീത്ത ആയിരുന്ന അഭിവന്ദ്യ കൊർണേലിയൂസ് ഇലഞ്ഞിക്കൽ പിതാവ് ദിവംഗതനായിട്ട് 2025 ആഗസ്റ്റ് 7-ാം തീയതി പതിനാല് വർഷം തികയുകയാണ്. പിതാവിന്റെ ചരമവാർഷികത്തോടനുബന്ധിച്ച് ആഗസ്റ്റ് 7-ാം തീയതി വ്യാഴാഴ്ച വൈകിട്ട് 5.30 ന് നമ്മുടെ സെന്റ് ഫ്രാൻസിസ് അസ്സീസി കത്തീഡ്രൽ ദൈവാലയത്തിൽവെച്ച് അനുസ്മരണ ദിവ്യ ബലി, ഒപ്പീസ് മുതലായ തിരുക്കർമ്മങ്ങൾ ഉണ്ടായിരിക്കുന്നതാണ്. സാധിക്കുന്ന എല്ലാവരും പ്രസ്തുത തിരുക്കർമ്മങ്ങളിൽ പങ്കുചേർന്ന് അഭിവന്ദ്യ കൊർണേലിയൂസ് പിതാവിന്റെ ആത്മശാന്തിക്കായി പ്രാർത്ഥിക്കണമെന്ന് ഓർമ്മിപ്പിക്കുന്നു.

എറണാകുളം

16.06.2025

✠ ജോസഫ് കളത്തിപ്പറമ്പിൽ

വരാപ്പുഴ അതിരൂപതാ മെത്രാപ്പോലീത്ത

CIRCULAR - 19

വൈദികരുടെ വാർഷിക ധ്യാനം

യേശുവിൽ പ്രിയ സഹോദര വൈദികരേ,
സന്ത്യാസസഹോദരന്മാരേ, സഹോദരിമാരേ, വത്സലമക്കളേ,

ബഹുമാനപ്പെട്ട വൈദികരുടെ വാർഷിക ധ്യാനത്തോടനുബന്ധിച്ച് 2025 ജൂലൈ 20 മുതൽ 25 വരെയും 27 മുതൽ ആഗസ്റ്റ് 1 വരെയും കൂറിയ അവധിയായിരിക്കുന്നതാണെന്ന് അറിയിക്കുന്നു.

എറണാകുളം

16.06.2025

✠ ജോസഫ് കളത്തിപ്പറമ്പിൽ

വരാപ്പുഴ അതിരൂപതാ മെത്രാപ്പോലീത്ത

NOTIFICATION - 8
TRANSFERS AND APPOINTMENTS

1. **Rev. Fr. Antony Chettiveliyakathu, OSJ**
Parish Priest
St. Francis Xavier's Church
Manjanakad, Narackal P.O. - 682 505.
2. **Rev. Fr. Albin Thomas Tharayil, OCD**
Asst. Parish Priest
Immaculate Conception Church
Manjummel - 683 501.
3. **Rev. Fr. Paul Ashmin, OCD**
Defender of the Bond
Metropolitan Tribunal
4. **Rev. Fr. Kurian Maraparambil**
Parochial Administrator
St. Thomas Church
Thomasapuram, Maradu - 682 304.
5. **Rev. Fr. Antony Vellayil**
Medical Leave

**FORANE COORDINATOR FOR
PASTORAL MINISTRY AND EDUCATION MINISTRY**

III FORANE DISTRICT

Rev. Fr. Joseph Sherin Chemmayath

Chancellor

NOTIFICATION - 9

As directed by His Grace, Most Rev. Dr. Joseph Kalathiparambil, Archbishop of Verapoly, I hereby bring to your kind attention this following notification:

Father Rex Joseph Arakkaparambil, parishioner of Church of Our Lady of Nativity, Muttinakam, incardinated in our Archdiocese, was suspended from exercising sacred ministries namely, celebrating Holy Eucharist, Preaching and Administering Sacraments and Sacramentals and from placing acts of governance with effect from June 17, 2025 by a Decree issued by His Grace, Most Rev. Dr. Joseph Kalathiparambil. He is also forbidden to wear cassock or any other official ecclesiastical garb and to present himself as a representative or as an agent of the Archdiocese of Verapoly.

Chancellor
17 June 2025